
Matangi Stotram by Umasahacharya

ಉಮಾಸಹಾಚಾರ್ಯವಿರಚಿತಂ ಮಾತಂಗೀ ಸ್ತೋತ್ರಮ್

Document Information



Text title : mAtangIstotram 4
File name : mAtangIstotram4.itx
Category : devii, dashamahAvidyA, devI
Location : doc_devii
Author : umAsahAchArya
Proofread by : Aruna Narayanan
Latest update : July 5, 2020
Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2020

sanskritdocuments.org



ಉಮಾಸಹಾಚಾರ್ಯವಿರಚಿತಂ ಮಾತಂಗೀ ಸ್ತೋತ್ರಮ್



॥ ಓಂ ಕ್ಲೀಂ ಮಾತಂಗೈ ನಮಃ ॥

ಮಾತಂಗೀ ನವಯಾವಕಾರ್ದ್ರಚರಣಾಂ ಪ್ರೋಲ್ಲಾಸಿಕೃಷ್ಣಾಂಶುಕಾಂ
ವೀಣೋಲ್ಲಾಸಿಕರಾಂ ಸಮುನ್ನತಕುಚಾಂ ಮುಕ್ತಾಪ್ರವಾಲಾವಲೀಮ್ |
ಹೃದ್ಯಾಂಗೀಂ ಸಿತಶಂಖಕುಂಡಲಧರಾಂ ಬಿಂಬಾಧರಾಂ ಸುಸ್ಥಿತಾಂ
ಆಕೀರ್ಣಾಲಕವೇಣಿಮಬ್ಜನಯನಾಂ ಧ್ಯಾಯೇತ್ ಶುಕ್-ಶ್ಯಾಮಲಾಮ್ || ೧ ||

ಕಲಾಧೀಶೋತ್ತಂಸಾಂ ಕರಕಲಿತವೀಣಾಹಿತರಸಾಂ
ಕಲಿಂದಾಪತ್ಯಾಭಾಂ ಕಲಿತಹೃದಯಾರಕ್ತವಸನಾಮ್ |
ಪುರಾಣೀಂ ಕಲ್ಯಾಣೀಂ ಪುರಮಧನಪುಣ್ಯೋದಯಕಲಾಂ
ಅಧೀರಾಕ್ಷೀಮೇನಾಮವಟುತಟಸನ್ನದ್ವಕಬರೀಮ್ || ೨ ||

ಕರೋದಂಚದ್ವೀಣಂ ಕನಕದಲತಾಟಂಕನಿಹಿತಂ
ಸ್ತನಾಭ್ಯಾಮಾನಮೃಂ ತರುಣಮಿಹಿರಾರಕ್ತವಸನಮ್ |
ಮಹಃ ಕಲ್ಯಾಣಂ ತನ್ಮಧುಮದಭರಾತಾಮೃನಯನಂ
ತಮಾಲಶ್ಯಾಮಂ ನಃ ಸ್ತಬಕಯತು ಸೌಖ್ಯಾನಿ ಸತತಮ್ || ೩ ||

ಕರಾಂಚಿತವಿಪಂಚಿಕಾಂ ಕಲಿತಚಂದ್ರಚೂಡಾಮಣಿಂ
ಕಪೋಲವಿಲಸನ್ನಹಃಕನಕಪತ್ರತಾಟಂಕಿನೀಮ್ |
ತಪಃಕಲಮಧೀಶಿತಸ್ತರುಣಭಾನುರಕ್ತಾಂಬರಾಂ
ತಮಾಲದಲಮೇಚಕಾಂ ತರಲಲೋಚನಾಮಾಶ್ರಯೇ || ೪ ||

ಕಸ್ತೂರಿರಚಿತಾಭಿರಾಮತಿಲಕಾ ಕಲ್ಯಾಣತಾಟಂಕಿನೀ
ಬಾಲಾ ಶೀತಮಯೂಖಶೋಣವಸನಾ ಪ್ರಾಲಂಬಿಧಮ್ಮಿಲ್ಲಕಾ |
ಹಾರೋದಂಚಿತಪೀವರಸ್ತನತಟಾ ಹಾಲಾಮದೋಲ್ಲಾಸಿನೀ
ಶ್ಯಾಮಾ ಕಾಂಚನ ಕಾಮಿನೀ ವಿಜಯತೇ ಚಂಚದ್ವೀಪಂಚೀಕರಾ || ೫ ||

ಮಾತಾ ಮರಕತಶ್ಯಾಮಾ, ಮಾತಂಗೀ ಮೃದುಭಾಷಿಣೀ |
ಕಟಾಕ್ಷಯೇ ತು ಕಲ್ಯಾಣೀ ಕದಂಬವನವಾಸಿನೀ || ೬ ||

ಶೃಂಗೇ ಸುಮೇರೋಃ ಸಹಚಾರಿಣೀಭಿರ್ಗೀಯಂತಿ ಮಾತಂಗಿ ತವಾವದಾನಮ್ |

ಆಮೋದಿನೀಮಾಗಲಮಾಪಿಬಂತಃ ಕಾದಂಬರೀಮಂಬರವಾಸಿನಸ್ತೇ || ೭ ||

ಏಕೇನ ಚಾಪಮಪರೇಣ ಕರೇಣ ಬಾಣಾ-

ನನ್ಯೇನ ಪಾಶಮಿತರೇಣ ಶ್ರುಣಿಂ ದಧಾನಾ |

ಆನಂದಕಂದಲಿತವಿದ್ಯುಮಬಾಲವಲ್ಲೀ

ಸಂವಿನ್ಮಯೀ ಸ್ಪುರತು ಕಾಂಚನ ದೇವತಾ ಮೇ || ೮ ||

ಗಜದಾನಕಲಂಕಿಕಂಠಮೂಲಾ

ಕಬರೀವೇಷ್ವನಕಾಂಕ್ಷಣೀಯಗುಂಜಾ |

ಕುರುತಾದ್ ದುರಿತಾದ್ ವಿಮೋಕ್ಷಣಂ ಮೇ

ಕುಹುನಾ ಭಿಲ್ಲಕುಟುಂಬಿನೀ ಭವಾನೀ || ೯ ||

ಪಾಣೌ ಮ್ಯುಣಾಲಸಗುಣಂ ದಧತೀಕ್ಷುಚಾಪಂ

ಪೃಷ್ಠೇ ಲಸತ್ಯನಕಕೇತಕಬಾಣಕೋಶೌ |

ಅಂಗೇ ಪ್ರವಾಲಕವಚಂ ವನವಾಸಿನೀ ಸಾ

ಪಂಚಾನನಂ ಮ್ಯುಗಯತೇ ಕದಲೀವನಾಂತೇ || ೧೦ ||

ವಾಮೇ ವಿಸ್ತೃತಿಶಾಲಿನಿ ಸ್ತನತಟೇ ವಿನ್ಯಸ್ಯ ವೀಣಾಮುಖಂ

ತಂತ್ರೀಂ ತಾರವಿರಾವಿಣೀಮಸಕಲೈರಾಸ್ವಾಲಯಂತೀ ನಖೈಃ |

ಅದ್ವೋನ್ಮಿಲದಪಾಂಗದಿಕ್ಷುವಲಿತಗ್ರೀವಂ ಮುಖಂ ಬಿಭೃತೀ

ಮಾಯಾ ಕಾಂಚನ ಮೋಹಿನೀ ವಿಜಯತೇ ಮಾತಂಗಕನ್ಯಾಮಯೀ || ೧೧ ||

ಪ್ರತಿಕ್ಷಣಪಯೋಧರ-ಪ್ರವಿಲಸದ್ವಿಪಂಚೀಗುಣ-

ಪ್ರಸಾರಿ ಕರಪಂಕಜಂ ಬಲಭಿದಶ್ವಪುಂಜೋಪಮಮ್ |

ಕದಂಬವನಮಾಲಿಕಾಶಶಿಕಲಾಸಮುದ್ವಾಸಿತಂ

ಮತಂಗಕುಲಮಂಡನಂ ಮನಸಿ ಮೇ ಮಹೋ ಜ್ಯಂಭತಾಮ್ || ೧೨ ||

ಲಾಕ್ಷ್ಮಲೋಹಿತಪಾದಪಂಕಜದಲಾಮಾಪೀನತುಂಗಸ್ತನೀಂ

ಕರ್ಪೂರೋಜ್ಜ್ವಲಚಾರುಶಂಖವಲಯಾಂ ಕಾಶ್ಮೀರಪತ್ರಾಂಕುರಾಮ್ |

ತಂತ್ರೀತಾಡನಪಾಟಲಾಂಗುಲಿದಲಾಂ ಅಂದಾಮಹ್ ಮಾತರಂ

ಮಾತಂಗೀಂ ಮದಮಂಥರಾಂ ಮರಕತಶ್ಯಾಮಾಂ ಮನೋಹಾರಿಣೀಮ್ || ೧೩ ||

ಸೃಸ್ತಂ ಕೇಶರದಾಮಭಿವರ್ಲಯಿತಂ ಧಮ್ನಿಲ್ಲಮಾಬಿಭೃತೀ

ತಾಲೀಪತ್ರಪುಟಾಂತರೈಃ ಸುಘಟಿತೈಸ್ತಾಟಂಕಿನೀ ಮೌಕ್ತಿಕೈಃ |

ಮೂಲೇ ಕಲ್ಪತರೋರ್ಮದಸ್ಥಲಿತದ್ಯಗ್ ದೃಷ್ಟೈವ ಸಮೋಹಿನೀ

ಕಾಚಿದ್ ಗಾಯನದೇವತಾ ವಿಜಯತೇ ವೀಣಾವತೀ ವಾಸನಾ || ೧೪ ||

ಯತ್ ಷಟ್ಪತ್ರಂ ಕಮಲಮುದಿತಂ ತಸ್ಯ ಯತ್ಕರ್ಣಿಕಾಂತ-

ಜ್ಯೋತಿಸ್ತಸ್ಯಾಪ್ಯುದರಕುಹರೇ ಯತ್ತದೋಂಕಾರಪೀಠಮ್ |

ತಸ್ಯಾಪ್ಯಂತಃ ಸ್ತನಭರನತಾಂ ಕುಂಡಲೀತಿ ಪ್ರಸಿದ್ಧಾಂ

ಶ್ಯಾಮಾಕಾರಾಂ ಸಕಲಜನನೀಂ ಸಂತತಂ ಭಾವಯಾಮಿ || ೧೫ ||

ನಿಶಿ ನಿಶಿ ಬಲಿಮಸ್ಯೈ ಭುಕ್ತಶೇಷೇಣ ದತ್ತಾ

ಮನು ಮನು ಗಣನಾರ್ಥೋ ಮಂತ್ರಜಾಪಂ ವಿತನ್ವನ್ |

ಭವತಿ ನೃಪತಿಪೂಜ್ಯೋ ಯೋಷಿತಾಂ ಪ್ರೀತಿಪಾತ್ರಂ

ವ್ರಜತಿ ಚ ಪುನರಂತೇ ಶಾಶ್ವತೀಂ ಮೂರ್ತಿಮಾದ್ಯಾಮ್ || ೧೬ ||

ಕಾಸಾರಂತಿ ಪಯೋಧಯೋ ವಿಷಧರಾಃ ಕರ್ಪೂರಹಾರಂತಿ ಚ

ಶ್ರೀಖಂಡಂತಿ ದವಾನಲಾ ವನಗಜಾಃ ಸಾರಂಗಶಾವಂತಿ ಚ |

ದಾಸಂತ್ಯದ್ವ್ಯತಶಾತ್ರವಾಃ ಕಿಮಪರಂ ಪುಷ್ಯಂತಿ ವಜ್ರಾಣ್ಯಪಿ

ಶ್ರೀದಾಮೋದರಸೋದರೇ ಭಗವತಿ ! ತ್ವತ್ಪಾದನಿಷ್ಠಾತ್ಮನಾಮ್ || ೧೭ ||

ಕುವಲಯನಿಭಾ ಕೌಶೇಯಾದ್ಧೋರುಕಾ ಮುಕುಟೋಜ್ಜ್ವಲಾ

ಹಲಮುಶಲಿನೀ ಸದ್ಯಕ್ಶೇಭ್ಯೋ ವರಾಭಯದಾಯಿನೀ |

ಕಪಿಲನಯನಾ ಮಧ್ಯೇಕ್ಷ್ಮಮಾ ಕರೋರಘನಸ್ತನೀ

ಜಯತಿ ಜಗತಾಂ ಮಾತಃ ! ಸಾ ತೇ ವರಾಹಮುಖೀ ತನುಃ || ೧೮ ||

ಅಮೃತಮಹೋದಧಿಮಧ್ಯೇ ರತ್ನದ್ವೀಪೇ ಸಕಲ್ವವೃಕ್ಷವನೇ |

ನವಮಣಿಮಂಡಪಮಧ್ಯೇ ಮಣಿಮಯಸಿಂಹಾಸನಸ್ಯೋದ್ಧ್ವಾಮ್ || ೧೯ ||

ಮಾತಂಗೀಂ ಭೂಷಿತಾಂಗೀಂ ಮಧುಮದಮುದಿತಾಂ ಘರ್ಣಣಮಾಣಾಕ್ಷಿಯುಗ್ಧಾಂ

ಸ್ವಿದ್ಯದ್ವಕ್ತ್ರಾಂ ಕದಂಬಪ್ರಸವಪರಿಲಸದ್ವೇಣಿಕಾಮಾತ್ಮವೀಣಾಮ್ |

ಬಿಂಬೋಷ್ಣೀಂ ರಕ್ತವಸ್ತ್ರಾಂ ಮೃಗಮದತಿಲಕಾಮಿಂದುಲೇಖಾವತಂಸಾಂ

ಕರ್ಣೋದ್ಯಚ್ಚಂಖಪತ್ರಾಂ ಕರಿನಕುಚಭರಾಕ್ರಾಂತಕಾಂತಾವಲಗ್ನಾಮ್ || ೨೦ ||

ಉನ್ಮಿಲದ್ಯಾವನಾಥ್ಯಾಂ ನಿಬಿಡಮದಭರೋದ್ವೇಗಲೀಲಾವಕಾಶಾಂ

ರತ್ನಗ್ರೈವೇಯಹಾರಾಂಗದಕಟಕಟೀಸೂತ್ರಮಂಜೀರಭೂಷಾಮ್ |

ಆನೀಯಾರ್ಥಾನಭೀಷ್ಣಾನ್ ಸ್ವಿತಮಧುರದೃಶಾ ಸಾಧಕಂ ತರ್ಪಯಂತೀಂ

ಧ್ಯಾಯೇದ್ ದೇವೀಂ ಶುಕಾಭಾಂ ಶುಕಮಖಿಲಕಲಾರೂಪಮಸ್ಯಾಶ್ಚ ಪಾಶ್ಚೇಫ ||

೨೧ ||

ಅಮೃತೋದಧಿಮಧ್ಯೇಽತ್ರ ರತ್ನದ್ವೀಪೇ ಮನೋರಮೇ |

ಕದಂಬಬಿಲ್ವನಿಲಯೇ ಕಲ್ಪವೃಕ್ಷೋಪಶೋಭಿತೇ || ೨೨ ||

ತಸ್ಯ ಮಧ್ಯೇ ಸುಖಾಸ್ತೀರ್ಣೇ ರತ್ನಸಿಂಹಾಸನೇ ಶುಭೇ |
 ತ್ರಿಕೋಣಕರ್ಣಿಕಾಮಧ್ಯೇ ತದ್ಭಯಿಃ ಪಂಚಪತ್ರಕಮ್ || ೨೩ ||
 ಅಷ್ಟಪತ್ರಂ ಮಹಾಪದ್ಮಂ ಕೇಸರಾಧ್ಯಂ ಸಕರ್ಣಿಕಮ್ |
 ತತ್ಪಾಶ್ಚೇನ್ದ್ರವಲಂ ಪುತ್ರೋಕ್ತಂ ಚತುಃಪತ್ರಂ ಪುನಃ ಪ್ರಿಯೇ || ೨೪ ||
 ಚತುರಸ್ರಂ ಚ ತದ್ಭಯೇ ಏವಂ ದೇವ್ಯಾಸನಂ ಭವೇತ್ |
 ತಸ್ಯ ಮಧ್ಯೇ ಸುಖಾಸೀನಾಂ ಶ್ಯಾಮವರ್ಣಾಂ ಶುಚಿಸ್ಮಿತಾಮ್ || ೨೫ ||
 ಕದಂಬಮಾಲಾಪರಿತಃ ಪ್ರಾಂತಬದ್ಧಶಿರೋರುಹಾಮ್ |
 ಪ್ರಾಲಂಬಾಲಕಸಂಯುಕ್ತಾಂ ಚಂದ್ರಲೇಖಾವತಂಸಕಾಮ್ || ೨೬ ||
 ಲಲಾಟತಿಲಕೋಪೇತಾಂ ಈಷತ್ಪ್ರಹಸಿತಾನನಾಮ್ |
 ಕಿಂಚಿತ್ಸ್ವೇದಾಂಬುರಚಿತಲಲಾಟಫಲಕೋಜ್ಜ್ವಲಾಮ್ || ೨೭ ||
 ತ್ರಿವಲೀತರಂಗಮಧ್ಯಸ್ಥರೋಮರಾಜಿವಿರಾಜಿತಾಮ್ |
 ಸರ್ವಾಲಂಕಾರಸಂಯುಕ್ತಾಂ ಸರ್ವಾಭರಣಭೂಷಣಾಮ್ || ೨೮ ||
 ನೂಪುರೈ ರತ್ನಖಚಿತ್ಯೈಃ ಕಟಿಸೂತ್ರೈರಲಂಕೃತಾಮ್ |
 ವಲಯೈ ರತ್ನರಚಿತ್ಯೈಃ ಕೇಯೂರೈರ್ಮಣಿಭೂಷಣೈಃ || ೨೯ ||
 ಭೂಷಿತಾಂ ದ್ವಿಭುಜಾಂ ಬಾಲಾಂ ಮದಾಘೋರ್ಣಿತಲೋಚನಾಮ್ |
 ವಾದಯಂತೀಂ ಸದಾ ವೀಣಾಂ ಶಂಖಕುಂಡಲಭೂಷಣಾಮ್ || ೩೦ ||
 ಪ್ರಾಲಂಬಿಕರ್ಣಾಭರಣಾಂ ಕರ್ಣೋತ್ತಂಸವಿರಾಜಿತಾಮ್ |
 ಯೌವನೋನ್ಮಾದಿನೀಂ ವೀರಾಂ ರಕ್ತಾಂಶುಕಪರಿಗ್ರಹಾಮ್ || ೩೧ ||
 ತಮಾಲನೀಲಾಂ ತರುಣೀಂ ಮದಮತ್ತಾಂ ಮತಂಗಿನೀಮ್ |
 ಚತುಃಷಷ್ಟಿಕಲಾರೂಪಾಂ ಪಾರ್ಶ್ವಸ್ಥಶುಕಸಾರಿಕಾಮ್ || ೩೨ ||
 ಮಾತಂಗೇಶೀಂ ಮಹಾದೇವೀಂ ನಿಃಶ್ವಸ್ಯನಾಂತರಾತ್ಮನಾ |
 ಸೂರ್ಯಕೋಟಿಪುತ್ರೀಕಾಶಾಂ ಜಪಾಕುಸುಮಸನ್ನಿಭಾಮ್ || ೩೩ ||
 ಅಥವಾ ಪೀತವರ್ಣಾಂ ಚ ಶ್ಯಾಮಾಮೇವಾಪರಾಂ ಶ್ರಿಯೇ |
 ನಿಷ್ಣಾಪಸ್ಯ ಮನುಷ್ಯಸ್ಯ ಕಿಂ ನ ಸಿದ್ಧ್ಯತಿ ಭೂತಲೇ || ೩೪ ||
 ಕಾಮವಚ್ಚರತೇ ಭೂಮೌ ಸಾಕ್ಷಾದ್ ವೈಶ್ರವಣಾಯತೇ |
 ಗದ್ಯಪದ್ಯಮಯೀ ವಾಣೀ ತಸ್ಯ ವಕ್ತ್ರಾದ್ ವಿನಿರ್ಗತಾ || ೩೫ ||
 ಭೈರವೀ ತ್ರಿಪುರಾ ಲಕ್ಷ್ಮೀವಾಣೀ ಮಾತಂಗಿನೀತಿ ಚ |
 ಪರ್ಯಾಯವಾಚಕಾ ಹ್ಯೇತೇ ಸತ್ಯಮೇತದ್ ಬ್ರವೀಮಿ ತೇ || ೩೬ ||

ತ್ರಿಕ-ಪಂಚಕಾಷ್ಯಯುಗಲಂ ಷೋಡಶಕೋಷಾಷ್ಟಕಂ ಚತುಃಷಷ್ಠೈ |
 ಧ್ಯಾತ್ವಾಽಂಗದೇವತಾನಾಂ ದೇವ್ಯಾಃ ಪರಿತೋ ಯಜೇತ ಭಾವೇನ || ೩೭ ||
 ಮಾತಂಗಿ ! ಮಾತರೀಶೇ ! ಮಧುಮಧನಾರಾಧಿತೇ ! ಮಹಾಮಾಯೇ ! |
 ಮೋಹಿನಿ ! ಮೋಹಪ್ರಮಥಿನಿ ! ಮನ್ಮಥಮಧನಪ್ರಿಯೇ ನಮಸ್ತೇಽಸ್ತು || ೩೮ ||
 ಸ್ತುತಿಷು ತವ ದೇವಿ ! ವಿಧಿರಪಿ ವಿಹಿತಮತಿರ್ಭವತಿ ಚಾಪ್ಯವಿಹಿತಮತಿಃ |
 ಯದ್ಯಪಿ ಭಕ್ತಿರ್ಮಾಮಪಿ ಭವತೀಂ ಸ್ತೋತುಂ ವಿಲೋಭಯತಿ || ೩೯ ||
 ಯತಿಜನಹೃದಯಾವಾಸೇ ! ವಾಸವವಂದ್ಯೇ ವರಾಂಗಿ ಮಾತಂಗಿ ! |
 ವೀಣಾವಾದ್ಯವಿನೋದ್ಯೋನಾರದಗೀತೇ ! ನಮೋ ದೇವಿ ! || ೪೦ ||
 ದೇವಿ ! ಪ್ರಸೀದ ಸುಂದರಿ ಪೀನಸ್ತನಿ ಕಂಬುಕಂಠಿ ಘನಕೇಶಿ ! |
 ಶ್ಯಾಮಾಂಗಿ ವಿದ್ಯುವೋಷಿ ಸ್ಮಿತಮುಖಿ ಮುಗ್ಧಾಕ್ಷಿ ಮೌಕ್ತಿಕಾಭರಣೇ ! || ೪೧ ||
 ಭರಣೇ ತ್ರಿವಿಷ್ಟಪಸ್ಯ ಪ್ರಭವಸಿ ತತ ಏವ ಭೈರವೀ ತ್ವಮಸಿ |
 ತ್ವದ್ಭಕ್ತಿಲಬ್ಧವಿಭವೋ ಭವತಿ ಕ್ಷುದ್ರೋಽಪಿ ಭುವನಪತಿಃ || ೪೨ ||
 ಪತಿತಃ ಕೃಪಣೋ ಮೂಕೋಽಪ್ಯಂಬ! ಭವತ್ಯಾಃ ಪ್ರಸಾದಲೇಶೇನ |
 ಪೂಜ್ಯಃ ಸುಭಗೋ ವಾಗ್ಮೀ ಭವತಿ ಜಡಶ್ಚಾಪಿ ಸರ್ವಜ್ಞಃ || ೪೩ ||
 ಜ್ಞಾನಾತ್ಮಕೇ ಜಗನ್ಮಯಿ ನಿರಂಜನೇ ನಿತ್ಯಶುದ್ಧಪದೇ ! |
 ನಿರ್ವಾಣರೂಪಿಣಿ ಪರೇ ತ್ರಿಪುರೇ ! ಶರಣಂ ಪ್ರಪನ್ನಸ್ತ್ವಾಮ್ || ೪೪ ||
 ತ್ವಾಂ ಮನಸಿ ಕ್ಷಣಮಪಿ ಯೋ ಧ್ಯಾಯತಿ ಮುಕ್ತಾವೃತಾಂ ಶ್ಯಾಮಾಮ್ |
 ತಸ್ಯ ಜಗತ್ತ್ರಿತಯೇಽಸ್ಮಿನ್ ಕಾಸ್ತಾ ಯಾ ನ ಸ್ತ್ರಿಯಃ ಸಾಧ್ಯಾಃ || ೪೫ ||
 ಸಾಧ್ಯಾಕ್ಷರಗರ್ಭಿತಪಂಚನವತ್ಯಕ್ಷರಾತ್ಮಿಕೇ ಜಗನ್ಮಾತಃ ! |
 ಭಗವತಿ ಮಾತಂಗೇಶ್ವರಿ ! ನಮೋಽಸ್ತು ತುಭ್ಯಂ ಮಹಾದೇವಿ ! || ೪೬ ||
 ವಿದ್ಯಾಧರಸುರಕಿನ್ನರಗುಹ್ಯಕಗಂಧರ್ವಸಿದ್ಧಯಕ್ಷವರೈಃ |
 ಆರಾಧಿತೇ ! ನಮಸ್ತೇಽಸ್ತು ಪ್ರಸೀದ ಕೃಪಯೈವ ಮಾತಂಗಿ ! || ೪೭ ||
 ಮಾತಂಗೀಸ್ತುತೀರಿಯಮನ್ವಹಂ ಪ್ರಜಪ್ತಾ
 ಜಂತೂನಾಂ ವಿತರತಿ ಕೌಶಲಂ ಕ್ರಿಯಾಸು |
 ವಾಗ್ಮಿತ್ವಂ ಶ್ರಿಯಮಧಿಕಾಂ ಚ ಮಾನಶಕ್ತಿಂ
 ಸೌಭಾಗ್ಯಂ ನೃಪತಿಭಿರರ್ಚನೀಯತಾಂ ಸ ಯಾತಿ || ೪೮ ||
 ಮಾತಂಗೀಮನುದಿನಮೇವಮರ್ಚಯಂತಃ

ಶ್ರೀಮಂತಃ ಸುಭಗತರಾಃ ಕವಿತ್ವಭಾಜಃ |

ಪ್ರಾಪ್ಯಾಂತೇ ಸಕಲಸಮೀಹಿತಾರ್ಥವರ್ಗಂ

ದೇಹಾಂತೇ ವಿಮಲತರಂ ವಿಶಂತಿ ಧಾಮ || ೪೯ ||

ಅವಟುತಟಘಟಿತಚೋಲೀಂ ತಾಡಿತತಾಡೀಂ ಪಲಾಶತಾಟಂಕಾಮ್ |

ವೀಣಾವಾದನವೇಲಾಕಂಪಿತಶಿರಸಂ ನಮಾಮಿ ಮಾತಂಗೀಮ್ || ೫೦ ||

ವೀಣಾವಾದನನಿರತಂ ತದಲಾಬುಸ್ಥಗಿತವಾಮಕೃತಕುಚಮ್ |

ಶ್ಯಾಮಲಕೋಮಲಗಾತ್ರಂ ಪಾಟಲನಯನಂ ಪರಂ ಭಜೇ ಧಾಮ || ೫೧ ||

ಅಂಕಿತಪಾಣಿಚತುಷ್ಟಯಮಂಕುಶಪಾಶೇಕ್ಷುಪ್ರುಷ್ಟಚಾಪಶರೈಃ |

ಶಂಕರಜೀವಿತಮಿತ್ರಂ ಪಂಕಜನಯನಂ ಪರಂ ಭಜೇ ಧಾಮ || ೫೨ ||

ಕರಕಲಿತಕನಕವೀಣಾಲಾಬುಕಕದಲೀಕೃತ್ಯಕಕುಚಕಮಲಾ |

ಜಯತಿ ಜಗದೇಕಮಾತಾ ಮಾತಂಗೀ ಮಂಗಲಾಯತನಾ || ೫೩ ||

ಅಂಗಲಾಲಿತಮನಂಗವಿದ್ವಿಷಸ್ತುಂಗಪೀನಕುಚಭಾರಭಂಗುರಮ್ |

ಶ್ಯಾಮಲಂ ಶಶಿನಿಭಾನನಂ ಭಜೇ ಕೋಮಲಂ ಕುಟಿಲಕುಂತಲಂ ಮಹಃ || ೫೪ ||

ವೀಣಾವಾದ್ಯವಿನೋದಗೀತನಿರತಾಂ ಲೀಲಾಶುಕೋಲ್ಲಾಸಿನೀಂ

ಬಿಂಬೋಷ್ಠೀಂ ನವಯಾವಕಾರ್ದ್ರಚರಣಾಮಾಕೀರ್ಣಕೇಶಾಲಕಾಮ್ |

ಹೃದ್ಯಾಂಗೀಂ ಸಿತಶಂಖಕುಂಡಲಧರಾಲಂಕಾರವೇಷೋಜ್ವಲಾಂ

ಮಾತಂಗೀಂ ಪ್ರಣತೋಽಸ್ಮಿ ಸುಸ್ತಿತಮುಖೀಂ ದೇವೀಂ ಶುಕಶ್ಯಾಮಲಾಮ್ || ೫೫ ||

ವೇಣೀಮೂಲವಿರಾಜಿತೇಂದುಶಕಲಾಂ ವೀಣಾನಿನಾದಪ್ರಿಯಾಂ

ಕ್ಲೋಣೀಪಾಲಸುರೇಂದ್ರಪನ್ನಗಗಣೈರಾರಾಧಿತಾಂಹ್ರಿದ್ವಯಾಮ್ |

ಏಣೀಚಂಚಲಲೋಚನಾಂ ಸುವದನಾಂ ವಾಣೀಂ ಪುರಾಣೋಜ್ವಲಾಂ

ಶ್ರೋಣೀಭಾರಭರಾಲಸಾಮನಿಮಿಷಾಂ ಪಶ್ಯಾಮಿ ವಿಶ್ವೇಶ್ವರೀಮ್ || ೫೬ ||

ಕುಚಕಲಶನಿಷಣ್ಣಕೇಲಿವೀಣಾಂ

ಕಲಮಧುರಧ್ವನಿಕಂಪಿತೋತ್ತಮಾಂಗೀಮ್ |

ಮರಕತಮಣಿಭಂಗಮೇಚಕಾಭಾಂ

ಮದನವಿರೋಧಿಮನಸ್ವಿನೀಮುಪಾಸೇ || ೫೭ ||

ತಾಡೀದಲೋಲ್ಲಸಿತಕೋಮಲಕರ್ಣಪಾಲೀಂ

ಕೇಶಾವಲೀಕಲಿತದೀರ್ಘಸುನೀಲವೇಣೀಮ್ |

ವಕ್ರೋಜಪೀಠನಿಹಿತೋಜ್ವಲನಾದವೀಣಾಂ

ವಾಣೀಂ ನಮಾಮಿ ಮದಿರಾರುಣನೇತ್ರಯುಗ್ಮಾಮ್ || ೫೮ ||

ಯಾಮಾಮನಂತಿ ಮುನಯಃ ಪ್ರಕೃತಿಂ ಪುರಾಣೀಂ
 ವಿದ್ಯೇತಿ ಯಾಂ ಶ್ರುತಿರಹಸ್ಯವಿದೋ ಗೃಣಂತಿ |
 ತಾಮರ್ದ್ವಪಲ್ಲವಿತಶಂಕರರೂಪಮುದ್ರಾಂ
 ದೇವೀಮನನ್ಯಶರಣಃ ಶರಣಂ ಪ್ರಪದ್ಯೇ || ೫೯ ||

ಯಃ ಸ್ವಾಟಿಕಾಕ್ಷವರಪುಸ್ತಕಕುಂಡಿಕಾಧ್ಯಾಂ
 ವ್ಯಾಖ್ಯಾಸಮುದ್ಯತಕರಾಂ ಶರದಿಂದುಶುಭ್ರಾಮ್ |
 ಪದ್ಮಾಸನಾಂ ಚ ಹೃದಯೇ ಭವತೀಮುಪಾಸ್ತೇ |
 ಮಾತಃ! ಸ ವಿಶ್ವಕವಿತಾರ್ಕಿಕಚಕ್ರವರ್ತಿಃ || ೬೦ ||

ಬರ್ಹಾವತಂಸಘನಬಂಧುರಕೇಶಪಾಶಾಂ
 ಗುಂಜಾವಲೀಕೃತಘನಸ್ತನಹಾರಶೋಭಾಮ್ |
 ಶ್ಯಾಮಾಂ ಪ್ರವಾಲವಸನಾಂ ಶರಚಾಪಹಸ್ತಾಂ
 ತಾಮೇವ ನೌಮಿ ಶಬರೀಂ ಶಬರಸ್ಯ ನಾಥಾಮ್ || ೬೧ ||

ಅಜ್ಞಾತಸಂಭವಮನಾಕಲಿತಾನ್ವವಾಯಂ
 ಭಿಕ್ಷುಂ ಕಪಾಲಿನಮವಾಸಸಮದ್ವಿತೀಯಮ್ |
 ಪೂರ್ವಂ ಕರಗ್ರಹಣಮಂಗಲತೋ ಭವತ್ಯಾಃ
 ಶಂಭುಃ ಕ ಏವ ಬುಬುಧೇ ಗಿರಿರಾಜಕನ್ಯೇ ! || ೬೨ ||

ಚರ್ಮಾಂಬರಂ ಚ ಶವಭಸ್ಮವಿಲೇಪನಂ ಚ
 ಭಿಕ್ಷಾಟನಂ ಚ ನಟನಂ ಚ ಪರೇತಭೂಮೌ |
 ವೇತಾಲಸಂಹತಿಪರಿಗ್ರಹತಾಂ ಚ ಶಂಭೋಃ
 ಶೋಭಾಂ ವಹಂತಿ ಗಿರಿಜೇ ! ತವ ಸಾಹಚರ್ಯಾತ್ || ೬೩ ||

ಗಲೇ ಗುಂಜಾಬೀಜಾವಲಿಮಪಿ ಚ ಕರ್ಣೇ ಶಿಖಿಶಿಖಾಂ
 ಶಿರೋ ರಂಗೇ ನೃತ್ಯತ್ಯನಕಕದಲೀಮಂಜುಲದಲಮ್ |
 ಧನುರ್ವಾಮೇ ಚಾಂಸೇ ಶರಮಪರಪಾಣೌ ಚ ದಧತೀಂ
 ನಿತಂಬೇ ಬರ್ಹಾಲೀಂ ಕುಟಿಲಕಬರೀಂ ಸಿದ್ಧಶಬರೀಮ್ || ೬೪ ||

ಲಸದ್ಗುಂಜಾಪುಂಜಾಭರಣಕಿರಣಾರಕ್ತನಯನಾಂ
 ಜಪಾಕರ್ಣಾಭೂಷಾಂ ಶಿಖಿವರಕಲಾಪಾಂಬರವತೀಮ್ |
 ನದಜ್ವಿಲ್ಲೀಪಲ್ಲೀವನತರುದಲೈಃ ಸಂಪರಿವೃತಾಮ್ |
 ನಮಾಮಿ ವಾಮೋರುಂ ಕುಟಿಲಕಬರೀಂ ಸಿದ್ಧಶಬರೀಮ್ || ೬೫ ||

ಅಪರ್ಣಾಹೋಪರ್ಣಾಂ ಸಿರಸಕದಲೀಸಂಭವಮಲಂ
 ಭವಂ ಜೇತುಂ ಪ್ರೌಢಿಂ ಕಿಲ ಮನಸಿ ಬಾಲಾ ವಿದಧತೀ |

ನದಜ್ಜಿಲ್ಲೀಪಲ್ಲೀವನತರುಷು ಹಲ್ಲೀಸಕರುಚಿ-

ಲಸತ್ಪಲ್ಲೀಭಿಲ್ಲೀ ಕರಕಲಿತಭಲ್ಲೀ ವಿಜಯತೇ || ೬೬ ||

ಧನಿನಾಮವಿನಾಭವನ್ಮದಾನಾಂ ಭವನದ್ವಾರಿ ದುರಾಶಯಾ ಶಯಾನಾಮ್ |

ಅವಲೋಕಯ ಮಾಮಗೇಂದ್ರಕನ್ಯೇ! ಕರುಣಾಕಂದಲಿತೈಃ ಕಟಾಕ್ಷಮೋಕ್ಷೈಃ || ೬೭ ||

ಕುವಲಯದಲನೀಲಂ ಬರ್ಬರಸ್ನಿಗ್ಧಕೇಶಂ

ಪೃಥುತರಕುಚಭಾರಾಕ್ರಾಂತಕಾಂತಾವಲಗ್ನಮ್ |

ಕಿಮಿತಿ ಬಹುಭಿರುಕ್ತೈಸ್ತ್ವತ್ಸ್ವರೂಪಂ ಪದಂ ನಃ

ಸಕಲಜನನಿ ಮಾತಃ ! ಸಂತತಂ ಸನ್ನಿಧತ್ನಾಮ್ || ೬೮ ||

ಮಿಥಃ ಕೇಶಾಕೇಶಿ ಪ್ರಧನನಿಧನಾಸ್ತರ್ಕಘಟನಾ

ಬಹುಶ್ರದ್ಧಾಭಕ್ತಿಪ್ರಣತಿವಿಷಯಾಶ್ವಾಪ್ತವಿಧಯಃ |

ಪ್ರಸೀದ ಪ್ರತ್ಯಕ್ಷೀಭವ ಗಿರಿಸುತೇ! ದೇಹಿ ಶರಣಂ

ನಿರಾಲಂಬೇ ! ಚೇತಃ ಪರಿಲುಠತಿ ಪಾರಿಪ್ಲವಮಿದಮ್ || ೬೯ ||

ಲಸದ್ಗುಂಜಾಹಾರಸ್ತನಭರನಮನ್ಮಧ್ಯಲತಿಕಾ-

ಮುದಂಚದ್ಭೂಮಾಂಭಃಕಣಗುಣಿತವಕ್ತ್ರಾಂಬುಜರುಚಮ್ |

ಶಿವಂ ಪಾರ್ಥತ್ರಾಣಪ್ರಣವಮ್ಯುಗಯಾಕಾರಕರಣಂ

ಶಿವಾಮನ್ವಕ್ಯಾಂತೀಂ ಶರಣಮಹಮನ್ಮೇಮಿ ಶಬರೀಮ್ || ೭೦ ||

ಶಿರಸಿ ಧನುರಟನ್ಯಾ ತಾಡ್ಯಮಾನಸ್ಯ ಶಂಭೋ-

ರಲಕ-ನಯನ-ಕೋಣೇ ಕಿಂಚಿದಾಲಜ್ಯಮಾನೇ |

ಉಪನಿಷದುಪಗೀತಂ ರುದ್ರಮುದ್ಯೋಷಯಂತೀ

ಪರಿಹರತಿ ಮೃಡಾನೀ ಮಧ್ಯಮಂ ಪಾಂಡವಾನಾಮ್ || ೭೧ ||

ಯದ್ಗಲಾಭರಣತಂತುವೈಭವಾನ್ ನಾಯಕೋ ಗರಲಮಾಗಲಂ ಪಪೌ |

ತಾಂ ಚರಾಚರಗುರೋಃ ಕುಟುಂಬಿನೀಂ ನೌಮಿ ಯೌವನಭರೇಣ ಲಾಲಸಾಮ್ || ೭೨ ||

ಸುಧಾಮಪ್ಯಾಸ್ವಾದ್ಯ ಪ್ರತಿಭಯಹರಾ ಮೃತ್ಯುಹರಣೀಂ

ವಿಪದ್ಯಂತೇ ಸರ್ವೇ ವಿಧಿ-ಶತಮಖಾದ್ಯಾ ದಿವಿಷದಃ |

ಕರಾಲಂ ಯತ್ ಕ್ಷ್ವೇಡಂ ಕವಲಿತವತಃ ಕಾಲಕಲನಾ

ನ ಶಂಭೋಸ್ತನ್ಮೂಲಂ ಜನನಿ ! ತವ ತಾಟಂಕಮಹಿಮಾ || ೭೩ ||

ಕರೋಪಾಂತೇ ಕಾಂತೇ ವಿತರಣಿನಿಶಾಂತೇ ವಿದಧತೀಂ

ಲಸದ್ವೀಣಾಶೋಣಾಂ ನಖರುಚಿಭಿರೇಣಾಂಕವದನಾಮ್ |

ಸದಾ ವಂದೇ ಸಂದೇತರುರುಹವಶಂದೇಶಕವಶಾತ್

ಕೃಪಾಲಂಬಾಮಂಬಾಂ ಕುಸುಮಿತಕದಂಬಾಂಗಣಗೃಹಾಮ್ || ೨೪ ||

ಕರ್ಣಲಂಬಿತಕದಂಬಮಂಜುರೀಕೇಸರಾರುಣಕವೋಲಮಂಡಲಮ್ |

ಕೇವಲಂ ನಿಗಮವಾದಗೋಚರಂ ನೀಲಿಮಾನಮವಲೋಕಯಾಮಹೇ || ೨೫ ||

ಅಕೃಶಂ ಕುಚಯೋಃ ಕೃಶಂ ವಿಲಗ್ನೇ ವಿಪುಲಂ ಚಕ್ಷುಷಿ ವಿಸ್ತೃತಂ ನಿತಂಬೇ |

ಅರುಣಾಧರಮಾವಿರಸ್ತು ಚಿತ್ರೇ ಕರುಣಾಶಾಲಿಕಪಾಲಿಭಾಗಧೇಯಮ್ || ೨೬ ||

ಅನಭಂಗುರಕೇಶಪಾಶಮಂಬ! ಪ್ರಭಯಾ ಕೀಚಕಮೇಚಕಂ ವಪುಸ್ತೇ |

ಪರಿತಃ ಪರಿತೋ ವಿಲೋಕಯಾಮಃ ಪ್ರತಿಪಚ್ಚಂದ್ರಕಲಾಧಿರೂಢಚೂಡಮ್ || ೨೭ ||

ಧ್ಯಾಯೇಯಂ ರತ್ನಪೀಠೇ ಶುಕಕಲಪರಿತಂ ಶೃಣ್ವತೀಂ ಶ್ಯಾಮಗಾತ್ರೀಂ

ನ್ಯಸ್ತೃಕಾಂಘ್ರೀಸರೋಜೇ ಶಶಿಶಕಲಧರಾಂ ವಲ್ಲಕೀಂ ವಾದಯಂತೀಮ್ |

ಕಹ್ಲಾರಾಬದ್ವಭಾಲಾಂ ನಿಯಮಿತವಿಲಸಚ್ಚೂಲಿಕಾಂ ರಕ್ತವಸ್ತ್ರಾಂ

ಮಾತಂಗೀಂ ಶಂಖಪತ್ರಾಂ ಮಧುಮದವಿವಶಾಂ ಚಿತ್ರಕೋದ್ಯಾಸಿಭಾಲಾಮ್ || ೨೮ ||

ಆರಾಧ್ಯ ಮಾತಶ್ಚರಣಾಂಬುಜಂ ತೇ ಬ್ರಹ್ಮಾದಯೋ ವಿಶ್ರುತಕೀರ್ತಿಮಾಪುಃ |

ಅನ್ಯೇ ಪರಂ ವಾಗ್ವಿಭವಂ ಮುನೀಂದ್ರಾಃ ಪರಾಂ ಶ್ರಿಯಂ ಭಕ್ತಿಭರೇಣ ಚಾನ್ಯೇ || ೨೯ ||

ನಮಾಮಿ ದೇವೀಂ ನವಚಂದ್ರಮೌಲಿಂ ಮಾತಂಗಿನೀಂ ಚಂದ್ರಕಲಾವತಂಸಾಮ್ |

ಆಮ್ನಾಯವಾಗ್ವಿಃ ಪ್ರತಿಪಾದಿತಾರ್ಥಂ ಪ್ರಬೋಧಯಂತೀಂ ಶುಕಮಾದರೇಣ || ೩೦ ||

ವಿನಮುದೇವಾಸುರಮೌಲಿರತ್ನನೀರಾಜಿತಂ ತೇ ಚರಣಾರವಿಂದಮ್ |

ಭಜಂತಿ ಯೇ ದೇವಿ ! ಮಹೀಪತೀನಾಂ ಪರಾಂ ಶ್ರಿಯಂ ಭಕ್ತಿಮುಪಾಶ್ರಯಂತಿ || ೩೧ ||

ಮಾತಂಗಿ! ಲೀಲಾಗಮನೇ ! ಭವತ್ಯಾಃ ಸಂಜಾತಮಂಜೀರಮಿಷಾದ್ ಭಜಂತೇ |

ಮಾತಸ್ತ್ವದೀಯಂ ಚರಣಾರವಿಂದಂ ಅಕೃತ್ರಿಮಾಣಾಂ ವಚಸಾಂ ವಿಗುಂಘಾಃ || ೩೨ ||

ಪದಾತ್ಪದಂ ಸಿಂಜಿತನೂಪುರಾಭ್ಯಾಂ ಕೃತಾರ್ಥಯಂತೀ ಪದವೀಂ ಪದಾಭ್ಯಾಮ್ |

ಆಸ್ಪಾಲಯಂತೀ ಕಲವಲ್ಲಕೀಂ ತಾಂ ಮಾತಂಗಿನೀ ಮೇ ಹೃದಯಂ ಧಿನೋತು || ೩೩ ||

ಲೀಲಾಂಶುಕಾಬದ್ವನಿತಂಬಬಿಂಬಾಂ ತಾಡೀದಲೇನಾರ್ಪಿತಕರ್ಣಭೂಷಾಮ್ |

ಮಾಧ್ವೀಮದಾಘೂರ್ಣಿತನೇತ್ರಪದ್ಮಾಂ ಘನಸ್ತನೀಂ ಶಂಭುವಧೂಂ ಸ್ಮರಾಮಿ || ೩೪ ||

ತಡಿಲ್ಲತಾಕಾಂತಮಲಬ್ಧಭೂಷಮ್, ಚಿರೇಣ ಲಕ್ಷ್ಯಂ ನವರೋಮರಾಜ್ಯಾ |

ಸ್ಮರಾಮಿ ಭಕ್ತ್ಯಾ ಜಗತಾಮಧೀಶಿ ! ವಲಿತ್ರಯಾಂಕಂ ತವ ಮಧ್ಯಮಂಬ! || ೩೫ ||

ನೀಲೋತ್ಪಲಾನಾಂ ಶ್ರಿಯಮಾಹರಂತೀಂ ಕಾಂತ್ಯಾಃ ಕಟಾಕ್ಷೈಃ ಕಮಲಾಕರಾಣಾಮ್ |

ಕದಂಬಮಾಲಾಂಚಿತಕೇಶಪಾಶಾಂ ಮಾತಂಗಕನ್ಯಾಂ ಹೃದಿ ಭಾವಯಾಮಿ || ೩೬ ||

ಧ್ಯಾಯೇಯಮಾರಕ್ತಕವೋಲಕಾಂತಂ ಬಿಂಬಾಧರಂ ನ್ಯಸ್ತಲಲಾಟರಮ್ಯಮ್ |

ಆಲೋಲಲೀಲಾಯಿತಮಾಯತಾಕ್ಷಂ ಮಂದಸ್ಥಿತಂ ತೇ ವದನಂ ಮಹೇಶಿ ! ॥ ೮೭ ॥

ವಾಮಸ್ತನಾಸಂಗಸಖೀಂ ವಿಪಂಚೀಂ ಉದ್ವಾಟಯಂತೀಮರುಣಾಂಗುಲೀಭಿಃ ।

ತದುತ್ಸೌಭಾಗ್ಯವಿಲೋಲಮೌಲಿಂ ಶ್ಯಾಮಾಂ ಭಜೇ ಯೌವನಭಾರಖಿನ್ನಾಮ್ ॥

೮೮ ॥

ಸ್ತುತ್ಯಾನಯಾ ಶಂಕರ-ಧರ್ಮಪತ್ನೀಂ ಮಾತಂಗಿನೀಂ ವಾಗಧಿದೇವತಾಂ ತಾಮ್ ।

ಸ್ತುವಂತಿ ಯೇ ಭಕ್ತಿಯುತಾ ಮನುಷ್ಯಾಃ ಪರಾಂ ಶ್ರಿಯಂ ಭಕ್ತಿಮುಪಾಶ್ರಯಂತಿ ॥ ೮೯ ॥

ಗೇಹಂ ನಾಕತಿ ಗರ್ವಿತಃ ಪ್ರಣಮತಿ ಸ್ತ್ರೀಸಂಗಮೋ ಮೋಕ್ಷತಿ

ಮೃತ್ಯುರ್ವ್ಯೇದ್ಯತಿ ದೂಷಣಂ ಚ ಗುಣತಿ ಕ್ಷಾಮಲಭೋ ದಾಸತಿ ।

ವಜ್ರಂ ಪುಷ್ಪತಿ ಪನ್ನಗೋಽಬ್ಜನಲತಿ ಹಾಲಾಹಲಂ ಭುಜ್ಯತಿ

ದ್ವೇಷೀ ಮಿತ್ರತಿ ಪಾತಕಂ ಸುಕೃತತಿ ತ್ವತ್ಪಾದಸಂಚಿಂತನಾತ್ ॥ ೯೦ ॥

ಏಹ್ಯೇಹಿ ಮಾತಸ್ತಿಪುರೇ ಪವಿತ್ರೇ ! ಯಂತ್ರಾಂತರೇ ತ್ವಂ ವಸತಿಂ ವಿಧೇಹಿ ।

ಗೃಹ್ಣಸ್ವ ಗೃಹ್ಣಸ್ವ ಬಲಿಂ ಪ್ರಪೂಜಾಂ ತ್ರಿಕೋಣಷಟ್ಕೋಣದಲೇಽಷ್ಟಕುಂಡೇ ॥ ೯೧ ॥

ಏಹ್ಯೇಹಿ ಮಾತಸ್ತಿಪುರೇ ಮದೀಯೇ ನೇತ್ರೇ ನಿವಾಸಂ ಕುರು ಮಂಜುನೇತ್ರೇ ।

ಭೂತಾತ್ಮಕಂ ವಿಶ್ವಮಿದಂ ನರಸ್ಯ ಮೇ ದರ್ಶಯ ತ್ವಂ ತವ ಚಿತ್ಸ್ವರೂಪಮ್ ॥ ೯೨ ॥

ಏಹ್ಯೇಹಿ ಮಾತಸ್ತಿಪುರೇ ಮದೀಯೇ ವಕ್ತ್ರೇ ನಿವಾಸಂ ಕುರು ಚಂದ್ರವಕ್ತ್ರೀ !

ಪರಾಪವಾದಂ ವಚನಂ ನರಸ್ಯ ವಾಗೀಶ್ವರಂ ಮೇ ವದತಾಂ ಕುರುಷ್ವ ॥ ೯೩ ॥

ಏಹ್ಯೇಹಿ ಮಾತಸ್ತಿಪುರೇ ಮದೀಯೇ ಚಿತ್ತೇ ನಿವಾಸಂ ಕುರು ಕಲ್ಪವಲ್ಲಿ !

ವೇಗೇನ ಜಾಡ್ಯಾದಿ ತಮೋ ನಿರಸ್ಯ ವಿಧೇಹಿ ದೀಪ್ತಂ ತವ ಚಿತ್ಸ್ವರೂಪಮ್ ॥ ೯೪ ॥


ಅನೇನ ಸ್ತೋತ್ರಪಾರೇನ ಸರ್ವಪಾಪಹರೇಣ ವೈ ।

ಪ್ರೀಯತಾಂ ಪರಮಾ ಶಕ್ತಿರ್ಮಾತಂಗೀ ಸರ್ವಕಾಮದಾ ॥ ೯೫ ॥

ಇತ್ಯಾಗಮಸಾರೇ ಉಮಾಸಹಾಚಾರ್ಯವಿರಚಿತಂ ಶ್ರೀಮಾತಂಗೀಸ್ತೋತ್ರಂ ಸಂಪೂರ್ಣಮ್

॥

Proofread by Aruna Narayanan

——
Please send corrections to sanskrit@cheerful.com

